

# **መንፈሳዊ አባት መሆንና የቤተ ክርስቲያንን ሰላም፤ አንድነትና ዕድገት ማሰናከል** **ሁለት የማይገናኙ፤ የማጣጣሙና የማይመሳሰሉ ተጻራሪ ተግባሮች ናቸው።**

ላለፉት ዓመታት ተፋቅሮ፤ ተቻችሎ፤ ተከባብሮና ተባብሮ ለአርቶዶክስ ተውሕዶ ሃይማኖቱና ለቤተ ክርስቲያኑ በመቆም ቤተ ክርስቲያኑ አሁን ላላችበት የዕድገት ደረጃ ያበቃት ሕዝብ ክርስቲያን መሃል ሃሜት፤ አሉባልታና ሃሰትን በመንዛት ሕዝቡ በጎሪጥ እንዲተያይና ጸብና አንባ ጓሮ ቀስቃሾችን በማሰማራት በቤተ ክርስቲያን ውስጥ ሁከት እንዲሰፍን በማድረጉ ተግባር ላይ ዋነኛው ተዋናኝ አባ ግርማ ከበደና ጥቂት ተባባሪዎቻቸው መሆናቸው በማያጠራጥርና በማያሻማ ሁኔታ ገሃድ ከወጣ ወራት ተቆጥረዋል።

አባ ግርማ ከበደ እና ተባባሪዎቻቸው በቤተ ክርስቲያናችን ውስጥ ሆነ ተብሎ እንዲቀሰቀስ ባደረጉት ክርስቲያናዊና ኢትዮጵያዊ ጨዋነት የጎደለው ተግባር ለዚች በባዕድ ሃገር ለተመሰረተችና ራሷን ችላ ለምትተዳደር ቤተ ክርስቲያን ከፍተኛ የስልጣን ባለቤት በመሆን የሚጠብቃትና የሚንከባከባት ጠቅላላ ጉባኤ ተሰብስቦ በአስፈላጊ ጉዳዮች ላይ በጽሞና ለመወያየትም ሆነ የሚያምንበትን ነገር ለመምረጥና ለመወሰን እንዳይችልና ስንኩል ሆኖ እንዲታይ ያደረጉት መሆኑ በይፋ የተረጋገጠውና የተደመደመው በ14/10/2012 የተደረገው የቤተ ክርስቲያን አባላት ብቻ ስብሰባ ላይ መሆኑ ሁላችንም በጸጸትና በንዴት የምናስታውሰው ነው።

በአሁኑ ወቅት ይህ በሃይማኖት ጽናቱም ሆነ በማንኛቸውም ረገድ ከፍተኛ የትምሕርትና የሙያ ብቃት ባለው ሰው የተሞላው የቤተ ክርስቲያን አባል ሁሉ ልክ እምነትም ሆነ ሙያ፤ እውቀትና ስልጣን እንደጎደለው አልባሌ ዜጋ፤ ከዚህም ባለፈ ደግሞ አስተዋይ ሰው የሌለበትና እዚህ ግባ በማይባል ዜጋ ብቻ የተሞላ ምንም የማይፈይድ ሕዝብ መስሎ እንዲታይ ሲያደርጉት ለሃይማኖታችን እና ለቤተ ክርስቲያናችን ክብር፤ ሰላምና አንድነት ስንል በትዕግሥትና በይሉኝታ አሳልፈንዋል። የዚህ ሁኔታ መከሰትና ሳይታረምና ሳይስተካከል መቀጠል ግን ለጥቂት ወይም ለተወሰኑ በቤተ ክርስቲያን አስተዳደር ቁንጮ ላይ ተቀምጠው እኛ ያልነውና የተመኘነው ካልሆነ በማለት ሁከትና ብጥብጥን ለሚፈጥሩ ሰዎች ብቻ ሳይሆን ለመላው የቤተ ክርስቲያን አባላት ታላቅ ውርደትና አሳፋሪ የታሪክ ተጠያቂ የሚያደርግ በመሆኑ ከዚህ በኋላ በቸልተኝነትና በይሉኝታ ለናልፈው አይገባም።

## **በ14/11/2012 ጀምሮ በቤተ ክርስቲያናችን ውስጥ የተፈጠሩ ክስተቶች።**

1. አዲስ የሰበካ አስተዳደር ጉባኤ ምርጫን በተመለከተ በ14/10/2012 የተሰበሰበው ጠቅላላ ጉባኤ የሰበካ አስተዳደሩ ከጥምር ጉባኤው ጋር በመሆን የውሳኔ ሃሳብ በመያዝ ተመልሶ ለጠቅላላ ጉባኤ እንዲያቀርብ ውሳኔ አስተላለፈ።
2. የጥምር ጉባኤው ከፍተኛ ከርክር ሲያካሂድ ከርሞ በ21/10/2012 ለተሰበሰበው ጠቅላላ ጉባኤ ሁለት የውሳኔ አማራጮችን ለጠቅላላ ጉባኤ በማቅረብ ጠቅላላ ጉባኤው ተነጋግሮባቸው እንዲወስን በመስማማት ለጠቅላላ ጉባኤው አቀረበ።
3. የጥምር ጉባኤው አባላት የሁለቱን አማራጮች ለጠቅላላ ጉባኤው አቅረራረብ ቅደም ተከተል አውጥተው በስምምነት ቢያጸድቁትም በአቀራረብ ላይ ግን ስብሰባውን የሚመሩት ካህናት የአማራጮችን አቀራረብ በተመለከተ ከፍተኛ የስብሰባ አመራር ድክመት በማሳየታቸውና ተደጋጋሚ የስብሰባ አመራር ስህተት በመፈጸማቸው በጠቅላላ ጉባኤው ውስጥ ሁከት ተፈጥሮ ጠቅላላ ጉባኤው በታቀደለት መሠረት ውሳኔውን የሚያስተላልፍበት ሁኔታ ሳይፈጠር ቀረ።
4. ከሁከቱ መጨረሻም ላይ ጠቅላላ ጉባኤው ከውይይትም ሆነ ከምርጫ በፊት በመጀመሪያ ሰላምና እርቅ በሕብ ክርስቲያኑ መሃል እንዲሰፍን ከተለያዩ ክፍሎች የተውጣጣ የሰላምና የእርቅ ኮሚቴ ይቋቋም በማለት ለሰበካ አስተዳደሩ መመሪያ በመስጠት ስብሰባው ተጠናቀቀ።
5. የሰበካ አስተዳደሩ ከጠቅላላ ጉባኤው በተሰጠው መመሪያ መሠረት የሰላምና የእርቅ ኮሚቴውን ለማቋቋም ከማክሰኞ፤ እና ከዓርብ ጉባኤዎች፤ ከካህናቱና ከሰንበት ት/ወጣቶች እንዲሁም ከገለልተኛ ሽማግሌዎች ሰዎችን በመምረጥ እንዲወክሉ አደረገ። ይህ በሚሆንበት ጊዜ ግን ለሰላምና ለእርቅ ሳይሆን ትኩረታቸው የአሳቸው ዓላማና ምኞት መሳካት ብቻ የሆነው አባ ግርማ ከበደ በተለይ ከማክሰኞ ጉባኤና ከሰንበት ት/ቤት የአሳቸው ጋሻ

ጃግሬ ይሆኑኛል ብለው የሚያምኑባቸው ሰዎች ብቻ በሰላምና የእርቅ ኮሚቴው ውስጥ እንዲካተቱ አደረጉ። ይህም ብቻ አይደለም አባ ግርማ ከበደ ይግረማችሁ ብለው የሰላምና የእርቅ ኮሚቴውን የሚያቋቁመውና በበላይነት የሚቆጣጠረው የሰበካ አስተዳደር ጉባኤው መሆኑን እያወቁና እየተረዱ የሰበካ አስተዳደሩ አባል የሆነው ቄስ አባተ ጎበና የሰላምና የእርቅ ኮሚቴው አባል እንዲሆን አደረጉ።

6. አባ ግርማ ከበደ ቀጥለውም በተለይ ለየሽማግሌዎቹ እየደወሉ ሰላምና እርቅን አምጡ ሳይሆን የቀረበውን ረቂቅ ተቃውሞ በማለት መማጸናቸውን ተያያዙት። ይህ የሚያሳየው ነገር ቢኖር ለቤተ ክርስቲያኗ ችግር የቀረበው ረቂቅ ሳይሆን ችግሩና የሰላም ጠንቁ እሳቸውና መሰሎቻቸው መሆናቸውን ገጠና ፈጠ መውጣቱን እንኳ ሊገነዘቡት የማይችሉ መሆናቸውን ነው።
7. የሰላምና የእርቅ ኮሚቴው ተገናኝቶ አንድ እርምጃ እንኳ መራመዱ ሳይታወቅና በቪካሬጅ መሰብሰቢያ አዳራሽ ውስጥ ተሰብስቦ ገና የመጀመሪያ ውይይቱን በማድረግ ላይ እያለ የሰላምና የእርቅ ኮሚቴውን ምንም ነገር ሳያሳውቁና ሳይገልጹ በሰውር በ11/11/12 ከቅዳሴ በኋላ አባ ግርማ ከበደ ምርጫው በቃለ ዓዋዲው መሠረት እንደሚካሄድና የሰላምና እርቅም ሥራ በተገቢው መንገድ እየሄደ መሆኑን ከቅዳሴ በኋላ ለሕዝቡ በመግለጽ የጠቅላላ ጉባኤውን ውሳኔና መመሪያ የሚጥስ፤ የሰላምና የእርቅ ኮሚቴውን ተግባር የሚያጨነግፍ ተግባር ፈጸሙ።
8. ከዚህ በተጨማሪ የሰላምና የእርቅ ኮሚቴው በሰዓቱ ተሰብስቦ እንዳይነጋገርና መሰብሰቢያ ቦታ እንዳይኖረው አባ ግርማ ከበደ በኮሚቴው መሰብሰቢያ እለት ሆነ ብለው የመሰብሰቢያ አዳራሹን ቁልፍ ይዘው እንደሚሰውሩም ከኮሚቴው አባላት አካባቢ ከሚቀርበው እርሮና መማረር ለማረጋገጥ ተችሏል። ዲያብሎስ ካልሆነ በስተቀር ከቶ የሰው ልጅ ያውም ካህን፤ ከካህንም መነኩሴ እንዴት አድርጎ በቤተ ክርስቲያን ውስጥ ለማስፈን የሚፈለግን የሰላምና የእርቅ ተግባር ጠንቅና መሰናክል ይሆናል?

**“ለደቀ መዛሙርቱም እንዲህ አለ፡- መሰናክል ግድ ሳይመጣ አይቀርም፤ ነገር ግን መሰናክሉን ለሚያመጣው ወዮለት፤ ከነዚህ ከታናናሾች አንዱን ከማሰናከል ይልቅ የወፍጮ ድንጋይ በአንገቱ ታስሮ ወደ ባሕር ቢጣል ይጠቅመው ነበር። ለራሳችሁ ተጠንቀቁ።” የሉቃስ ወንጌል 17፥ 1-3**

በእንደዚህ አይነት አባ ግርማ ከበደ ከሁሉም፤ ከሁሉም አልፈው ዛሬ ደግሞ ለሰላምና እርቅ ሂደት እነሆ ክፉ ምቀኛ አሰናካይ ሆነዋል። በአጠቃላይ ያለፍንበትን እና አሁንም ቤተ ክርስቲያናችን የምትገኝበትን ሁኔታ ስናጤን የቱንም ያህል፤ ብንታገስ፤ ብንጥር፤ ብንደክምና የተለያዩ ዘዴ ብንቀይስ፤ የሃሰት ወሬ፤ አሉባልታና ሃሜታን በመንዛት ሰውን ከሰው እና ሕዝብን ከህዝብ ከማጣላትና ከማናከስ በስተቀር አንድም ቀን ሰውን ከሰው ሲያስታርቁና ሲያስማሙ፤ ወይም በሕዝብ መሃል ሰላም እንዲሰፍን ሲያደርጉ ታይተውም ሆነ ተሰምተው የማይታወቁት አባ ግርማ ከበደ እስካሉ ድረስ አንዳችም ሰላም፤ ፍቅርና አንድነትን በቤተ ክርስቲያናችን ውስጥ ሊመጣ እ እንደማንችል የተረጋገጠ ነገር ሆኗል።

አባ ግርማ አሁን ከሚያሳዩትና ከተጠናወታቸው ክፉ መንፈስ ተላቀው እውነተኛ መንፈሳዊ አባት በመሆን ፀብና ጥላቻን ሳይሆን ሰላምና አንድነትን ሰሪ እንዲሆኑ እግዚአብሔር ልቡናውን እንዲሰጣቸው እየጸለይንላቸው፤ ነገር ግን ቤተ ክርስቲያን በአንድ ክፉ መንፈስ በተጠናወተው ሰው ምክንያት መጥፋት ስለሌለባትና ካህናትና ምእመናንም በአንድ ሰው ሰብብ እርስ በርስ በመናከስና በመባላት መጠፋፋት ስለሌለባቸው፤ አባ ግርማ ከበደን በሕጋዊ መንገድ ከያዙት ኃላፊነት በማስወገድ ቤተ ክርስቲያናችንና ሕዝባችን ከጥፋት ማዳን አለብን።